

(घ) अमड़ि सम्भार

पल पल में पवे याद तुहिंजो प्यारू मायड़ी
किस्मत कयो आ हाय तो खां धार मायड़ी
दाहो दिंगो मां आहियां तुहिंजो बरारू मायड़ी ॥

जदहीं खां आयुसि मधुपुरी कलेऊ ना कयो
कान्ह कन्हैया ला.दुला मूं खे कंहि भी ना चयो
तुहिंजे मखण जी लगे. बुखिड़ी हर वार मायड़ी ॥

नटखट मां आहियां तुहिंजो उहो बालु अड़ीलो
तुहिंजे लाद ऐं दुलार कयुमि होदी हठोलो
तुहिंजे दिलि मथीं अजे दड़के जी दरकार मायड़ी ॥

बाबा जे प्रताप सां अलबेलो मां ब्रणियो
मुनि देव करनि आदरू मूं खे ज़ाणी तो ज़णियो
सभु जीव मंजिनि मूं खे अवतारू मायड़ी ॥

अमृत खां मधुर तुहिंजो ममतु आ अमां
दिलिड़ी चवे थी दम दम तो चरण मां चुमां
आशीश भरियनि हथनि करि श्रंगारू मायड़ी ॥

तुहिंजी कुरिब जी करामत सभेई दुष्ट संघारिया

विश्व जा सभेई जीव दुख सिंधु खां तारिया
केदो जसड़ो दिनो पंहिजे सुकुमार मायड़ी ॥

तुहिंजे मखण सां बलवान थी गिरिराज खे धरियो
बृम्हा इन्द्र आदि देवनि गर्व निवारियो
हितिड़े बि तुहिंजी कृपा जो आधरू मायड़ी ॥

तुहिंजे आशीश सां मिलीं मां खे राधिका प्यारी
करे दिलि ते सदां राजु सदां भानुदुलारी
आहे कल्पनि ताई कायमु विहारू मायड़ी ॥

साई साहिब संत कयो प्यारू मूं अपार
जय जय यशोदा लाल जी चवनि .बुढा तोड़े बार
करनि सुख निवास कथा किलकार मायड़ी ॥

हाणे कजि मुहिंजी सेघ मां सम्भार मायड़ी ॥

आयो डोड़ी बृज धाम में कान्हलु मुरारी
थिया मंगल मोद दाढा वसी बंसत बहारी
करे युगल पंहिजे गोद थिये बलहार मायड़ी ॥

पल पल में मां पायां थो तुहिंजो प्यारू मायड़ी ॥